
Hakinishakti Kavacham

హాకినీశక్తికవచమ్

Document Information

Text title : Hakinishakti Kavacham

File name : hAkinIshaktikavacham.itx

Category : devii, ShaTchakrashakti, kavacha, devI

Location : doc_devii

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 2 bhairava bhairavI sa.nvAde

Source : Rudrayamalam part 2 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : February 16, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 16, 2020

sanskritdocuments.org

హాకినీశక్తికవచమ్



అథ చతురశీతితమః పటలః

శ్రీఆనందభైరవ ఉవాచ

అథాదౌ కథయానందభైరవి ప్రాణవల్లభే ।

కవచం హాకినీదేవ్యాః పరమానందవర్ధనమ్ ॥ ౧-౧ ॥

హేతుయుక్తం శ్రద్ధయా మే కరుణాసాగరస్థితే ।

శీఘ్రం విరచయానంద కవచం సారమజ్జలమ్ ॥ ౧-౨ ॥

శ్రీఆనందభైరవీ ఉవాచ

ఆదౌ శృణు మహావీర పరమానందసాగర ।

కవచం హాకినీదేవ్యాః సంసారార్ణవతారకమ్ ॥ ౧-౩ ॥

యస్య స్మరణమాత్రేణ యోగీ యోగస్థిరో భవేత్ ।

అన్తరిక్షే చ భూలోకే పాతాలే యే చరాచరాః ॥ ౧-౪ ॥

స్తమ్భితా వేపమానాః స్యుర్విద్యాజ్ఞానాదిపారతః ।

కవచధ్వనిమాత్రేణ భూతప్రేతపిశాచకాః ॥ ౧-౫ ॥

విద్రవన్తి భయార్తా వై కాలరుద్రప్రభావతః ।

యథా౭౭లోకో వహ్నిమధ్యే స్థిరో భవతి నిశ్చితమ్ ॥ ౧-౬ ॥

ఓం అస్యాః శ్రీహాకినీదేవ్యాః సానందసారమజ్జలస్య మహాకవచస్య

సదాశివ ఋషిర్గాయత్రీచ్ఛందః శ్రీహాకినీపరదేవతా క్లిం బీజం

స్వాహా శక్తిః సిద్ధలక్ష్మీమూలకీలకం దేహాన్తర్గత

మహాకామసిద్ధ్యర్థే జపే వినియోగః ।

ఓం పాతు శీర్షచక్రం మే క్లిం పాతు భాలమణ్డలమ్ ।

స్వమూలం పాతు మే నిత్యం లోచనత్రితయం మమ ॥ ౧-౭ ॥

గణ్డయుగ్మం సదా పాతు వాగ్భవాద్యా మనోరమా ।

శ్రీం హ్రీం పాతు కర్ణయుగ్మం హాకినీ పరదేవతా ॥ ౧-౮ ॥

మహావిద్యా సదా పాతు మమోష్ఠాధరసముటమ్ |
 దన్తావలియుగం పాతు హ్రీం శ్రీం స్వాహా పరేశ్వరీ || ౧౪-౯||
 క్లీం హ్రీం శ్రీం హాకినీదేవీ స్వాహా పాతు రసప్రియామ్ |
 సృక్కనీం పాతు సతతం శక్తిః కామవరా మధుః || ౧౪-౧౦||
 స్వాహా పాతు శిఖా శక్తిర్భ్రూమధ్యం పాతు సర్వదా |
 హాకినీ మణ్డలం పాతు పరానాథేశ్వరీ పరా || ౧౪-౧౧||
 సుందరీ సర్వదా పాతు ద్విదలం కామసుందరీ |
 అమృతాఖ్యా సదా పాతు భ్రూప్రకాశస్థలం మమ || ౧౪-౧౨||
 వహ్నిజ్వాలా సదా పాతు భ్రూశ్మశానస్థలం మమ |
 సురభీ పాతు మాయాస్త్రం స్వాహా మే భ్రూగతచ్ఛదమ్ || ౧౪-౧౩||
 త్రికోణం పాతు కామాఖ్యా హాకినీ పరమేశ్వరీ |
 త్రిపురా సుందరీ పాతు ద్విషట్కోణం సదా మమ || ౧౪-౧౪||
 హింజులాదేశ్వరీ పాతు షట్కోణబిందుమణ్డలమ్ |
 సప్తభూబిమ్బమాపాతు భూతలాంత్రప్రకాశినీ || ౧౪-౧౫||
 మహాశతదలం పాతు శతకోటిమరుప్రియా |
 గురువిద్యామయీ పాతు వాణీ మే మత్తగామినీ || ౧౪-౧౬||
 చతుర్ద్వారం సర్వచక్రం పాతు మే పరమేశ్వరీ |
 అత్యంతదుఃఖహస్త్రీ మే మనశ్చక్రం సదా౨వతు || ౧౪-౧౭||
 శబ్దబ్రహ్మమయీ పాతు చంద్రమణ్డలమేవ మే |
 ఆకాలతారిణీ దుర్గా సర్గస్థిత్యస్తకారిణీ || ౧౪-౧౮||
 మహాపురుషసంస్థానం హాకినీ మణ్డలం మమ |
 పాతు వర్ణమయీ తారా చంద్రార్థం మే సురేశ్వరీ || ౧౪-౧౯||
 ఉన్మనీనగరం పాతు వహ్నికుణ్డనివాసినీ |
 మదిరా పాతు సతతం భాలం విషహారా మమ || ౧౪-౨౦||
 ధర్మదా జ్ఞానదా పాతు ధర్మజ్ఞానపదం మమ |
 తాలపత్నిశ్వరీ పాతు అమృతానన్దకారిణీ || ౧౪-౨౧||
 వైరాగ్యనికరం పాతు బిందుస్థానం మహాబలా |

త్రితారీ కూటశక్తిర్మే సదా పాతు విశుద్ధకమ్ || ౧౪-౨౨||

శాకినీశం సదా పాతు శాకినీ కులభైరపీ |

సప్తద్వీపేశ్వరీ పాతు మమ షోడశపజ్కుజమ్ || ౧౪-౨౩||

శాకినీ భైరవీ పాతు చణ్డదుర్గా సరస్వతీ |

కుమారీ కులజా లక్ష్మీః సిద్ధార్థం మే సదాఽవతు || ౧౪-౨౪||

హృదయం పాతు సతతం శాకినీ పరమేశ్వరీ |

బీజరూపా సదా దేవీ మహామహిషఘాతినీ || ౧౪-౨౫||

ఉదరం పాతు సతతం యోగినీకోటిభిః సహ |

ఉమా మహేశ్వరీ పాతు ప్రచణ్డా మమ పృష్ఠకమ్ || ౧౪-౨౬||

చాముణ్డా భైరవీ బాలా పార్శ్వయుగ్మం సదాఽవతు |

పరమా చేశ్వరీ పాతు దేవమాతా స్తనద్వయమ్ || ౧౪-౨౭||

సౌభాగ్యహాకినీ దేవీ పాయాత్తు యక్షసః ప్రియమ్ |

ఆద్యా దేవీ శిఖారూపా భుజయుగ్మం సదాఽవతు || ౧౪-౨౮||

సర్వాపరాధహర్త్రీ మే కామవిద్యా దశచ్ఛదమ్ |

మణిపూరం సదా పాతు దశవర్ణాత్మికా శివా || ౧౪-౨౯||

నాభిచక్రం సదా పాతు లాకినీ పద్మవాసినీ |

నిత్యదేశదలం పాతు పార్వతీ వేదపాలినీ || ౧౪-౩౦||

మహారుద్రేశ్వరీ పాతు పీఠరూపం మణిం మమ |

తేజోమణ్డలమాపాతు రుద్రాణీ శూలధారిణీ || ౧౪-౩౧||

అభయా సర్వదా పాతు యోగవిద్యా నితమ్బకమ్ |

నితమ్బాధారచక్రం మే పాతు శైలం నితమ్బినీమ్ || ౧౪-౩౨||

తరుణీ మన్తజాలస్థా వైష్ణవీ లిజమణ్డలమ్ |

సదా పాతు హాకినీశా మహావిష్ణుస్థలం మమ || ౧౪-౩౩||

వైష్ణవీ లలితా మాయా రమాదేవీ కటిం మమ |

స్వాధిష్ఠానం సదా పాతు గుహ్యరూపా సరస్వతీ || ౧౪-౩౪||

భవానీ భగవత్పత్నీ శ్మశానకాలికా గుదమ్ |


పాతు మే రణమాతఙ్గీ రాకినీ కులమణ్డలమ్ || ౧౪-౩౫||

వ్యక్తావ్యక్తస్వరూపా మే మూలాధారం సదాఽవతు ।
 చతుర్దలం చతుర్వర్ణం పాతు మే జ్ఞానకుణ్డలీ ॥ ౧౪-౩౬ ॥
 తపస్వినీ సదా పాతు పావనీ మూలమావతు ।
 రతికా ఘటికా వేశ్యా ధరిణీ కామసుందరీ ॥ ౧౪-౩౭ ॥
 వహ్నికాంతా సదా పాతు మమోరుయుగలం సదా ।
 ఉల్కాముఖీ క్షేత్రసిద్ధా జ్ఞాన్యుగ్మం సదాఽవతు ॥ ౧౪-౩౮ ॥
 బాలాముఖీ పాతు సమృత్ప్రదా శ్రీకులభైరవీ ।
 పాదాముఖజద్వయం పాతు సర్వాఙ్గం పరహాకినీ ॥ ౧౪-౩౯ ॥
 మదనా మేదినీ ధన్యా చాముణ్డా ముణ్డమాలినీ ।
 రమా కామకలా జ్యేష్ఠా తథాజ్ఞా రతిసుందరీ ॥ ౧౪-౪౦ ॥
 మనోయోగా సదా పాతు నిర్మలా విమలామలా ।
 కాఞ్చినీ బగలా రాత్రిః పఞ్చమీ రతిసుందరీ ॥ ౧౪-౪౧ ॥
 సర్వత్ర సర్వదా పాతు యోగాద్యా ప్రేమకాతరా ।
 పర్వతే విపినే తూన్యే రణే ఘోరతరే భవే ॥ ౧౪-౪౨ ॥
 శ్మశానవాసినీ పాతు సర్వవాహనవాహనా ।
 సర్వాస్త్రధారిణీ పాతు పఞ్చమీ పఞ్చమప్రియా ॥ ౧౪-౪౩ ॥
 చతుర్భుజా సదా పాతు హాకినీ దేహదేవతా ।
 సహస్రాయుతకోటీన్ద్రవదనా పరమేశ్వరీ ॥ ౧౪-౪౪ ॥
 యోగినీభిః సదా పాతు సర్వదేశే తు సర్వదా ।
 అనంతా సర్వదా పాతు మహావిఘ్నవిनाశినీ ॥ ౧౪-౪౫ ॥
 జలే చానలగర్తే వా వ్యాధిభీతో రిపోర్భయే ।
 వ్యాఘ్రభీతో చౌరభీతో మహోన్మాదభయాదిషు ॥ ౧౪-౪౬ ॥
 గ్రహభీతో దేవభీతో దానవార్దిభయేషు చ ।
 అభయా నిర్భయా భీతిహారిణీ భయనాశినీ ॥ ౧౪-౪౭ ॥
 మహాభీమా భద్రకాలీ భైరవీ మారకామలా ।
 మహాభూతేశ్వరీ మాతా జగద్ధాత్రి సదాఽవతు ॥ ౧౪-౪౮ ॥
 సర్వదేశే సర్వపీఠే మాతృకా పాతు నిత్యశః ।
 ఇత్యేతత్ కవచం సర్వసిద్ధిదం దుఃఖనాశనమ్ ॥ ౧౪-౪౯ ॥


కథితం తవ యత్నేన మహాకాల ప్రభో ! హర ।
 యః పఠేత్ ప్రాతరుత్థాయ కవచం దేవదుర్లభమ్ ॥ ౮౪-౫౦ ॥
 స భవేత్ కాలజేతాఽపి స దేవో న తు మానుషః ।
 ధ్యానాత్మా సాధకః శ్రీమాన్ పరమాత్మా భవేత్ స్వయమ్ ॥ ౮౪-౫౧ ॥
 ఆజ్ఞాపద్మే స్థిరో భూత్వా నిత్యో భవతి నిశ్చింతమ్ ।
 అకాలమృత్యుహరణం సంసారార్ణవతారణమ్ ॥ ౮౪-౫౨ ॥
 కవచం దేవదేవేశ చానందసారమృగలమ్ ।
 యః పఠేదతిభక్త్యా చ జీవన్ముక్తో భవేద్ ద్రువమ్ ॥ ౮౪-౫౩ ॥
 చతుర్విధా ముక్తిమాలా తద్గతే సంస్థిరా ద్రువమ్ ।
 భవంతి యోగముఖ్యానాం గురుర్వేదాస్తపారగః ॥ ౮౪-౫౪ ॥
 సర్వశాస్త్రార్థవేత్తా స్యాద్ యామలార్థజ్ఞః ఈశ్వరః ।
 శాన్తిం విద్యాం ప్రతిష్ఠాఞ్చ నివృత్తిం ప్రాప్య నిర్మలః ॥ ౮౪-౫౫ ॥
 యోగాత్మా చేశ్వరత్వం హి ప్రాప్నోతి నాత్ర సంశయః ।
 కుజే వా శనివారే వా సజ్కాన్త్యాం రవివాసరే ॥ ౮౪-౫౬ ॥
 అమావాస్యాసు రిక్తాయాం ధారయేత్ కవచం శుభమ్ ।
 పురుషో దక్షిణే హస్తే వామా వామభుజే తథా ॥ ౮౪-౫౭ ॥
 సర్వసిద్ధిమవాప్నోతి యద్యన్మనసి వర్తతే ।
 గోరోచనాకుఙ్కుమేన చాలక్తేన విలిఖ్య చ ॥ ౮౪-౫౮ ॥
 అవశ్యం సిద్ధిమాప్నోతి హాకినీయోగజాపతః ॥ ౮౪-౫౯ ॥
 ఇతి శ్రీరుద్రయామలే ఉత్తరతన్త్రే మహాతన్త్రోద్ధీపనే సిద్ధమస్త్రప్రకరణే
 ఛైరవీఛైరవసంవాదే హాకినీకవచం నామ చతురశీతితమః పటలః ॥ ౮౪ ॥

The numbers correspond to paTala and verse numbers from Rudrayamala uttaratantra.

Proofread by Aruna Narayanan

——
Hakinishakti Kavacham

pdf was typeset on February 16, 2020

——
Please send corrections to sanskrit@cheerful.com

